

تعلقات عامہ دفتر جامعہ ملیہ اسلامیہ، نئی دہلی

June 09, 2023

پریس ریلیز

’برانڈ جامعہ‘ کو فروغ دینے کے سلسلے میں شیخ الجامعہ، جامعہ ملیہ اسلامیہ کے ساتھ جناب سنجے گویل کی خاص بات چیت

امریکہ کے لاس ویگاس میں واقع انڈروٹ کپیٹل کے صدر جناب سنجے گویل نے مورخہ جون دو ہزار تیس کو جامعہ ملیہ اسلامیہ کا دورہ کیا اور اس میں پروفیسر نجمہ اختر، شیخ الجامعہ، جامعہ ملیہ اسلامیہ کے ساتھ واضح انداز میں ’برانڈ جامعہ‘ جو کہ تعلیم کا مستقبل، ترقی و خوش حالی اور تبدیلی کا استعارہ ہے اسے کس طرح مضبوط اور مستحکم بنایا جائے۔ جامعہ ملیہ اسلامیہ کے میر تقی میر ہال میں منعقدہ اس خاص اور اہم بات چیت میں یونیورسٹی کے ڈیزائنر، صدور شعبہ اور دوسرے اراکین شامل رہے۔

جناب گویل کا استقبال کرتے ہوئے پروفیسر نجمہ اختر شیخ الجامعہ نے اپنی تقریر میں کہا کہ ان کی میعاد میں ابھی تک جامعہ نے متعدد کارہائے نمایاں انجام دیے ہیں۔ وزارت تعلیم کی جاری کردہ دو ہزار بائیس کی این آئی آر ایف کی رینکنگ میں جامعہ ملیہ اسلامیہ کا تیسرے مقام پر آنا اور اس سال بھی اس رینک کو برقرار رکھتے ہوئے متعدد دیگر زمروں میں جیسے کہ قانون، آرکیٹیکچر اینڈ پلاننگ اور ڈیٹیل وغیرہ میں مزید بہتر مظاہرہ وغیرہ اس کا نمایاں حصہ لیا ہے۔ یونیورسٹی کو ناک کی جانب سے سب سے اعلیٰ گریڈ یعنی اے پلس پلس بھی مل چکا ہے اور قیوالیس، ٹی ایچ ای اور آیو آر جیسے اہم بین الاقوامی ریننگز میں بھی جامعہ کی پوزیشن بہتر ہوئی ہے۔

شیخ الجامعہ نے کہا کہ المنائی کنیکٹ سیل کے توسط سے جامعہ ملیہ اسلامیہ کی کوشش ہے کہ دنیا بھر میں اس کے فارغین سے رابطہ قائم کیا جائے تاکہ وہ آگے آئیں اور موجودہ عہد کے تقاضوں اور ضروریات کے مطابق جامعہ برانڈ کو فروغ دینے میں یونیورسٹی کا تعاون کریں۔

جناب گویل خود بھی جامعہ ملیہ اسلامیہ کے سابق طالب علم ہیں اور وہ ایک انٹر پرائیور، اختراعی اور سرمایہ کار ہیں جو گزشتہ تین دہائیوں سے امریکہ میں سکونت پذیر ہیں۔ انھوں نے دوران گفتگو مختلف شعبوں میں، اختراعات اور انٹر پرائیور شپ کو بڑھاوا دینے میں مستقبل میں اے آئی کے بڑھتے رول کے متعلق بتایا۔ انھوں نے اپنی بات چیت میں یہ بھی بتایا کہ دنیا مصنوعی

ذہانت (اے آئی) اور مشین ترجمہ (ایم ایل) کی مدد سے کس سرعت سے تبدیل ہو رہی ہے اور اس بات کی ضرورت کو بھی اجاگر کیا کہ اگر دنیا میں باعزت زندگی بسر کرنی ہے تو ان نئی ٹکنالوجیز کو اپنانا ہوگا۔ انھوں نے دنیا بھر میں جامعہ کے فارغین سے رابطہ قائم کرنے کے متعدد طریقے بتائے جو جامعہ کو مزید نئی بلندیوں تک لے جاسکتے ہیں اور خود بھی وعدہ کیا کہ وہ ان فارغین سے رابطہ قائم کرانے میں اپنا بھرپور تعاون دیں گے۔

تعلقات عامہ

جامعہ ملیہ اسلامیہ نئی دہلی